




वक्रतुंड महाकाय सूर्यकोटि समप्रभ ।
निर्विघ्नं कुरु मे देव सर्वकार्येषु सर्वदा ॥

॥ भिऊ नकोस मी तुझ्या पाठीशी आहे ॥

विश्वदर्पण

Registered : Postal Regd. No. PCW/134/2025-2027 Posted at BPC Vishrambaugwada Pune-30 Daily

● वर्ष : १६ ● अंक : २३१ ● पुणे ● दैनिक ● Date of Publication : गुरुवार, दि. २७ ऑगस्ट २०२६ ● RNI No. MAHMAR/2010/32546 ● पाने ४ ● किंमत : २ रुपये

थोडक्यात...



मराठा समाजाच्या मागण्यांसंदर्भात शासन सकारात्मक - राधाकृष्ण विखे पाटील

मुंबई : राज्य शासन मराठा समाजाच्या मागण्यांसंदर्भात सकारात्मक असून सर्व प्रशासकीय विभागांनी मराठा समाजासंबंधित प्रलंबित विषयांवर तातडीने कार्यवाही करावी, असे निर्देश जलसंपदा (गोदावरी व कृष्णा खोरे विकास महामंडळ) मंत्री तथा मराठा आरक्षण मंत्रिमंडळ उपसमितीचे अध्यक्ष राधाकृष्ण विखे पाटील यांनी दिले. मराठा समाजाशी संबंधित विविध विषयांबाबत आढावा बैठक उपसमितीचे अध्यक्ष विखे पाटील यांच्या अध्यक्षतेखाली मंत्रालयात झाली. या बैठकीस पर्यटन मंत्री शंभुराज देसाई, आमदार प्रसाद लाड, अण्णासाहेब पाटील महामंडळाचे अध्यक्ष नरेंद्र पाटील, दूरदृश्य प्रणालीद्वारे न्यायमूर्ती संदिप शिंदे (निवृत्त), उपसमितीचे सचिव आप्पासो धुळान, वित्त विभागाचे अपर मुख्य सचिव विकासचंद्र रस्तोगी, वैद्यकीय शिक्षण विभागाचे सचिव धिरजकुमार, कृषि विभागाचे सचिव परिमल सिंह, नियोजन विभागाच्या सहसचिव गितांजली बाविसकर, सारथीचे व्यवस्थापकीय संचालक सतिशकुमार खडके, अण्णासाहेब पाटील महामंडळाचे व्यवस्थापकीय संचालक अविनाश रणखोब यांच्यासह विविध विभागांचे वरिष्ठ अधिकारी उपस्थित होते. मंत्री विखे-पाटील म्हणाले, मुख्यमंत्री देवेंद्र फडणवीस, उपमुख्यमंत्री एकनाथ शिंदे, उपमुख्यमंत्री सुनेत्रा अजित पवार यांच्या नेतृत्वाखाली राज्य शासनाने ओबीसी प्रवर्गातील विद्यार्थ्यांप्रमाणे शैक्षणिक सोयीसुविधा व सवलती मराठा समाजातील विद्यार्थ्यांना चालू शैक्षणिक वर्षापासून लागू करण्याचा निर्णय घेतला असून सर्व विभागांनी याबाबत कार्यवाही सुरु केलेली आहे.

वांशिक भेदभाव निर्मूलनासंबंधीचा संयुक्त राष्ट्रांच्या समितीचा अहवाल भारताने फेटाळला

नवी दिल्ली : भारताने बुधवारी वांशिक भेदभाव निर्मूलनासाठीच्या संयुक्त राष्ट्रांच्या समितीचा अहवाल राजकीय हेतूने प्रेरित आणि अत्यंत द्वेषपूर्ण ठरवत फेटाळून लावले. परराष्ट्र व्यवहार मंत्रालयाचे प्रवक्ते रणधीर जयसवाल यांनी यासंबंधी प्रतिक्रिया दिली. संयुक्त राष्ट्रांच्या समितीने अनुसूचित जमाती, अनुसूचित जाती विशेषतः दलित आणि आदिवासी व मूलनिवासी समुदायांविरुद्ध कायदा अंमलबजावणी करण्याच्या अधिकाऱ्यांकडून केल्या जाणाऱ्या मोठ्या प्रमाणावरील उल्लंघनांच्या वृत्तांबाबत चिंता व्यक्त केल्यानंतर ही प्रतिक्रिया आली आहे. भारतातील द्वेषपूर्ण भाषण आणि द्वेषमूलक गुहे यांसारख्या समस्यांचे निराकरण करण्याचे आवाहन करणाऱ्या एका प्रसिद्धीपत्रकात, समितीने बंगाली भाषिक मुस्लिमांविरुद्धच्या घटनांमध्ये वाढ झाल्याचे नमूद केले होते आणि या उल्लंघनांसाठी जबाबदारी निश्चित करण्याचे आवाहन भारत सरकारला केले होते.

महाराष्ट्राच्या 'ग्रोथ इंजिन'ला 'एमएसएमई' क्षेत्राची ताकद मिळणार - मुख्यमंत्री

● मुंबई ●

चाकण-भोसरीच्या औद्योगिक पट्ट्याला नवी ऊर्जा देणा-या ४९ सूक्ष्म, लघु व मध्यम उद्योगांसोबतच्या (एमएसएमई) सामंजस्य कराराच्या माध्यमातून २ हजार ३२०.९७ कोटी रुपयांची गुंतवणूक प्रस्तावित आहे. या गुंतवणुकीतून उत्पादनक्षमता वाढण्यासोबतच हजारो रोजगारांच्या नव्या संधी निर्माण होतील आणि ग्रोथ इंजिन असणाऱ्या पुणे परिसरातील औद्योगिक परिसंस्थेलाआणखी बळ मिळेल, असा विश्वास मुख्यमंत्री देवेंद्र फडणवीस यांनी व्यक्त केला.

मुख्यमंत्री देवेंद्र फडणवीस यांच्या उपस्थितीत सह्याद्री अतिथीगृह येथे हा कार्यक्रम झाला. यावेळी उद्योग (गुंतवणूक व सेवा विभाग) आणि मराठी भाषा मंत्री डॉ. उदय सामंत, मुख्यमंत्री यांचे अपर मुख्य सचिव लोकेश चंद्र, मुख्यमंत्र्यांचे प्रधान सचिव डॉ. श्रीकर परदेशी, उद्योग विभागाचे प्रधान सचिव डॉ. पी. अनवरगन, महाराष्ट्र औद्योगिक विकास महामंडळाचे मुख्य कार्यकारी अधिकारी दीपेंद्र सिंह कुशवाह, मुख्यमंत्री यांचे गुंतवणूक सल्लागार कौस्तुभ धवसे, उद्योग विभागाचे अपर सचिव विनोद मेंडे, आयुक्त (एमएसएमई) प्रेरणा देशभरत, विशेष आयुक्त (मैत्री) वैभव वाघमारे तसेच वरिष्ठ अधिकारी आणि कंपन्यांचे प्रतिनिधी उपस्थित होते.

महाराष्ट्र हे देशाचे 'ग्रोथ इंजिन'



असून, देशाच्या आर्थिक आणि औद्योगिक विकासात राज्याची भूमिका महत्त्वाची आहे. मोठ्या उद्योगांसाठी आवश्यक घटक, सुटे भाग, सेवा आणि विविध उत्पादनांचा पुरवठा करण्याबरोबरच स्थानिक पातळीवर रोजगारनिर्मितीत 'एमएसएमई' क्षेत्राचा धक्के, उद्योग विभागाचे अपर सचिव विनोद मेंडे, आयुक्त (एमएसएमई) प्रेरणा देशभरत, विशेष आयुक्त (मैत्री) वैभव वाघमारे तसेच वरिष्ठ अधिकारी आणि कंपन्यांचे प्रतिनिधी उपस्थित होते.

मुख्यमंत्री देवेंद्र फडणवीस म्हणाले की, पुणे आणि परिसरातील ऑटोमोबाईल

व अभियांत्रिकी उद्योगांच्या परिसंस्थेत एमएसएमई उद्योगांची भूमिका महत्त्वाची आहे. अनेक उद्योग आपल्या घटकांची आणि सेवांची मोठ्या प्रमाणावर स्थानिक एमएसएमईकडून खरेदी करतात. अनेक उत्पादनांच्या आयातीला पर्याय निर्माण करून 'लोकल टू ग्लोबल' वाटचालीला चालना देण्याचे काम एमएसएमई क्षेत्र करत आहे. या सामंजस्य कराराच्या माध्यमातून महाराष्ट्राच्या औद्योगिक विकासाच्या वाटचालीत आज आणखी एक महत्त्वाचा टप्पा गाठला गेला. 'एमएसएमई' क्षेत्राचा

नियोजनबद्ध आणि वेगवान विकास करण्यासाठी राज्य शासनाने स्वतंत्र व्यवस्था उभारली आहे. राज्यातील 'एमएसएमई' उद्योगांची संख्या, स्वरूप, रोजगारनिर्मिती, उत्पादनक्षमता आणि गरजा यांचा अचूक आढावा घेण्यासाठी 'एमएसएमई सेन्सस' प्रत्यक्ष उत्पादन, रोजगार, व्यवसायाच्या संधी आणि स्थानिक पुरवठा साखळीच्या विस्तारातून दिसून येईल.

परकीय थेट गुंतवणूक, उद्योग, उत्पादन, स्टार्टअप आणि विविध औद्योगिक क्षेत्रांत महाराष्ट्राने देशात आपले अग्रस्थान कायम

पायाभूत सुविधा आणि इतर सुविधा उपलब्ध करून देण्यासाठी उद्योग विभाग आणि एमआयडीसी वेगाने कार्यवाही करणार आहेत. संबंधित उद्योगांनी एक ते दोन वर्षात उत्पादन सुरु करण्याचे उद्दिष्ट ठेवले आहे. त्यामुळे या गुंतवणुकीचा लाभ प्रत्यक्ष उत्पादन, रोजगार, व्यवसायाच्या संधी आणि स्थानिक पुरवठा साखळीच्या विस्तारातून दिसून येईल.

परकीय थेट गुंतवणूक, उद्योग, उत्पादन, स्टार्टअप आणि विविध औद्योगिक क्षेत्रांत महाराष्ट्राने देशात आपले अग्रस्थान कायम

राखले आहे. उद्योजकांना अधिक चांगल्या सुविधा, सक्षम पायाभूत व्यवस्था आणि उद्योगस्नेही वातावरण उपलब्ध करून देण्यासाठी शासन सातत्याने प्रयत्नशील आहे, असे मुख्यमंत्री फडणवीस यांनी सांगितले. राज्यातील अनेक औद्योगिक वसाहती ३० ते ४० वर्षांपूर्वी विकसित झाल्या असून, बदलत्या काळानुसार त्यांच्या पायाभूत सुविधांचे आधुनिकीकरण आवश्यक आहे. या वसाहतींना 'औद्योगिक नगरी'चा दर्जा देऊन स्वतंत्र प्रशासन व्यवस्था निर्माण करण्याचा शासनाचा

प्रयत्न आहे. स्थानिक करातूनच प्रशासन, स्वच्छता आणि पायाभूत सुविधांचा विकास करण्याची संकल्पना यामागे आहे. 'औद्योगिक नगरी' संकल्पनेची सुरुवात पुणे जिल्ह्यातून करण्यात येणार असून, जिल्ह्यातील औद्योगिक वसाहतींचे टप्प्याटप्प्याने आधुनिक औद्योगिक नगरीमध्ये रूपांतर करण्याचा शासनाचा मानस आहे. यामुळे उद्योगांना अधिक सक्षम, कार्यक्षम, स्वच्छ आणि उद्योगस्नेही वातावरण मिळून नव्या गुंतवणुकीसह विद्यमान उद्योगांच्या वित्तारालाही चालना मिळेल, असेही मुख्यमंत्री देवेंद्र फडणवीस यांनी नमूद केले.

चाकण परिसरातील वाढत्या औद्योगिक गुंतवणुकीचा उल्लेख करताना उद्योग मंत्री डॉ. उदय सामंत यांनी सांगितले की, उद्योजकांनी मागितलेली जमीन वर्षभरातच अपुरी पडेल, एवढी मोठी गुंतवणूक या भागात अपेक्षित आहे. त्यामुसार पायाभूत सुविधांशी संबंधित प्रश्न प्राधान्याने सोडविण्यात येत असून, राज्य शासन उद्योजकांच्या पाठीशी खंबीरपणे उभे आहे. चाकण-भोसरी परिसरातील उद्योजक राज्याबाहेर स्थलांतरित होत असल्याच्या चर्चांना फेटाळून लावत, महाराष्ट्रातील एकही उद्योजक राज्याबाहेर गेलेला नसून उद्योजकांचा महाराष्ट्रातील गुंतवणूक वातावरणावर आणि राज्य शासनावर पूर्ण विश्वास असल्याचे मंत्री डॉ.सामंत यांनी स्पष्ट केले.

'डिजिटल अरेस्ट' सायबर जनजागृती लघुपटाचे आणि '1930 महाराष्ट्र सायबर अँथम'चे लोकार्पण

● मुंबई ●

सायबर गुन्हेगारांकडून पोलीस, सीबीआय किंवा न्यायाधीशांच्या नावाने नागरिकांना भीती दाखवून, घाबरवून फसवणूक केली जाते. त्यामुळे नागरिकांनी अशा कोणत्याही प्रकारांना बळी न पडता सायबर फसवणूक झाल्यास तातडीने '१९३०' या सायबर हेल्पलाईन क्रमांकावर संपर्क साधावा, असे आवाहन मुख्यमंत्री देवेंद्र फडणवीस यांनी केले.

सह्याद्री अतिथीगृह येथे महाराष्ट्र सायबरच्या वतीने आयोजित कार्यक्रमात मुख्यमंत्री देवेंद्र फडणवीस यांच्या हस्ते 'डिजिटल अरेस्ट' या सायबर जनजागृती लघुपटाचे आणि '१९३० महाराष्ट्र सायबर अँथम'चे लोकार्पण करण्यात आले. यावेळी ते बोलत होते.

यावेळी राज्यमंत्री डॉ. पंकज भोयर, गृह विभागाचे अपर मुख्य सचिव मनिषा ष्ढेसरकर, मुख्यमंत्री यांचे अपर मुख्य सचिव लोकेश चंद्र, मुख्यमंत्री यांचे प्रधान सचिव डॉ. श्रीकर परदेशी, पोलीस महासंचालक सदानंद दाते, अतिरिक्त पोलीस महासंचालक (सायबर) संजय शिंदे, मुख्यमंत्री यांचे गुंतवणूक सल्लागार कौस्तुभ धवसे, महाराष्ट्र सायबर सेलचे प्रमुख यशस्वी यादव उपस्थित होते.

यावेळी लघुपट व १९३० महाराष्ट्र सायबर अँथम मध्ये योगदान देणारे

कलाकार आशिष विठ्ठ्यार्थी, पंकज त्रिपाठी, शरद केळकर, सोनाली बेंद्रे, जावेद जाफरी, गायिका सुनिधी चौहान, अभिषेक बॅनर्जी, मंगेश देसाई, समय रैना आदी कलाकार उपस्थित होते.

मुख्यमंत्री देवेंद्र फडणवीस म्हणाले की, सायबर फसवणुकीनेतरच्या 'गोल्डन अव' अत्यंत महत्त्वाचा असून, या काळात तक्रार नोंदविल्यास फसवणुकीची रक्कम रोखण्याची किंवा परत मिळविण्याची शक्यता अधिक असते. मात्र नागरिकांकडून तक्रार नोंदविण्यास तीन ते पंधरा दिवसांचा विलंब झाल्यास पैसे अनेक खात्यांमधून वळविले जातात आणि त्यांची रिकव्हरी अत्यंत कठीण होते. त्यामुळे फसवणूक झाल्याचे लक्षात येताच विलंब न करता १९३० वर संपर्क साधणे आवश्यक आहे.

मोबाईल, ऑनलाइन व्यवहार, विविध पेमेंट गेटेव्हा आणि डिजिटल माध्यमे ही दैनंदिन जीवनाचा अविभाज्य भाग झाली आहेत. तंत्रज्ञानामुळे जीवन सुलभ झाले असले, तरी त्याचबरोबर नागरिक सायबर गुन्हांना बळी पडण्याची शक्यताही वाढली आहे. या पाश्र्चभीमवर सायबर गुन्हेगारांचा मुकाबला करण्यासाठी पोलीस यंत्रणेला आधुनिक तंत्रज्ञानाचा प्रभावी वापर करण्यासोबतच नागरिकांमध्ये मोठ्या प्रमाणावर जनजागृती करणे आवश्यक असल्याचे, मुख्यमंत्री देवेंद्र

फडणवीस यांनी यावेळी नमूद केले. सायबर गुन्हेगारांकडून पारसलमध्ये झूज सापडल्याचे दाखवणे, ओटीपी फ्रॉड, बनावट फोन कॉल, पोलीस अथवा सीबीआयच्या नावाने धमकावणे अशा विविध क्लृप्त्यांचा वापर केला जातो. स्क्रीनवर खाकी वर्दीतील व्यक्ती, पोलीस अधिकारी किंवा न्यायाधीशांचे रूप पाहून सामान्य नागरिक घाबरून जातो आणि त्यातून फसवणुकीला बळी पडतो. त्यामुळे अशा कोणत्याही दबावाला किंवा भीतीला बळी न पडण्याचे आवाहन मुख्यमंत्री श्री. फडणवीस यांनी केले. 'डिजिटल अरेस्ट' या ४२ मिनिटांच्या जनजागृती चित्रपटासह विविध क्लिप्स आणि रील्सच्या माध्यमातून सोशल मीडियावर व्यापक अभियान राबवून हा संदेश प्रत्येक नागरिकापर्यंत पोहोचविण्याची गरज आहे.

आर्टिफिशियल इंटेलिजन्समुळे व्हॉइस क्लोनिंग, डीपफेक तसेच बनावट ऑडिओ आणि व्हिडिओ तयार करण्याचे नवे आव्हान निर्माण झाले आहे. या आव्हानांचा सामना करण्यासाठी महाराष्ट्र सायबरकडून सुरु असलेले कार्य प्रशंसीय असून, भविष्यातही सर्वांच्या सहकार्याने व्यापक सायबर जनजागृती मोहीम यशस्वी होईल, असा विश्वास मुख्यमंत्री श्री. फडणवीस यांनी यावेळी व्यक्त केला.

उबाठा गट संपवण्याच्या सुपारीतील कमिशनसाठी संजय राऊत राहुल गांधींना भेटले; भाजपा प्रदेश मुख्य प्रवक्ते नवनाथ बन यांचा गौप्यस्फोट

● पुणे ●

जनाब संजय राऊत यांनी काल राहुल गांधी यांची घेतलेली भेट ही येत्या दोन वर्षात उबाठा गट पूर्णपणे संपवून काँग्रेसमध्ये विलीन करण्यासाठी घेतलेल्या दहा हजार कोटी रुपयांच्या सुपारीतील एक हजार कोटी रुपये कमिशनचा पहिला हप्ता कोणत्या मार्गाने वळता करायचा याची सविस्तर चर्चा करण्यासाठी होती, असा गौप्यस्फोट भाजपा प्रदेश मुख्य प्रवक्ते नवनाथ बन यांनी बुधवारी केला. भाजपा प्रदेश कार्यालयात झालेल्या प्रकार परिषदेत ते बोलत होते.

ही सुपारी घेतल्याने येत्या काळात मी फक्त तुमचेच कौतुक करणार. उद्धव ठाकरे आणि आदित्य ठाकरे यांच्याबद्दल चकार शब्दानेही बोलणार नाही, अशी हमीही संजय राऊत यांनी राहुल गांधींना दिल्याची खात्रीलायक माहिती असल्याचा दावा करत श्री. बन म्हणाले, पंतप्रधान नरेंद्र मोदीजी देशाचे नेते आहेत, तर राहुल गांधी इंडिया आघाडीचेही नेते नाहीत. पंतप्रधान नरेंद्र मोदीजींच्या नेतृत्वात 2014 ते 2024 या काळात आम्ही सातत्याने तीन निवडणुका जिंकल्या आहेत. राहुल पंतप्रधान नरेंद्र मोदीजी आजही 18 -18 तास तिन्ही निवडणुकांमध्ये जितके खासदार जिंकता आले नाहीत, त्यापेक्षा जास्त



खासदार मोदीजींनी 2024 मध्ये जिंकले. महाराष्ट्राला जनतेने तुमची लक्ते काढली. काँग्रेसची लक्ते तर वेशीला टांगलेली आहेत, ते आधी पहा. श्री. बन पुढे म्हणाले, उत्तम प्रकृती असलेले देशभक्त पंतप्रधान नरेंद्र मोदीजी आजही 18 -18 तास काम करत आहेत. तुम्हाला आणि उद्धव ठाकरेना शंभर वर्षे आयुष्य मिळो, कारण

तुम्हाला उबाठा गटाची वाताहत झालेली बघायची आहे. पंतप्रधान नरेंद्र मोदीजींनाही 100 वर्षे आयुष्य मिळणार आहे, कारण मोदीजींना विकसित भारत बघायचा आहे तर उद्धव ठाकरे आणि संजय राऊत यांना उबाठा गटाची वाताहत बघायची आहे. हा फरक आमच्यात आणि तुमच्यामध्ये आहे. संजय राऊत, पंतप्रधान नरेंद्र मोदीजींनी

राहुल गांधींची झोप उडवली आहे. उद्धव ठाकरे यांना तर झोपच येत नाही. आदित्य ठाकरे आणि तुमचीही झोप पंतप्रधान नरेंद्र मोदीजी आणि एनडीएने उडवली आहे. पश्चिम बंगालमध्ये ममतादीदींची झोप उडवली, त्यानंतर यूपीमध्ये समाजवादी पार्टीचे नेते अखिलेश यादव यांची झोप उडाली. त्यामुळे आम्ही आपल्या झोपेची चिंता करा. 2029 लाही राहुल गांधी पंतप्रधान होणार नाहीत हे लक्षात आल्याने तुमची झोप उडाली आहे, असे श्री. बन यांनी सुनावले.

काँग्रेसचे सरकार असताना काश्मीरच्या लाल चौकात हिरवा झेंडा फडकत होता. या 15 ऑगस्टला तिथे तिरंगा फडकला. काश्मीर असुरक्षित आहे, असे म्हणणारे संजय राऊत फेब्रुवारीमध्ये स्वतः काश्मीरमध्ये जाऊन आले आणि 'काश्मीरचे नंदनवन' असे टिट्टीही केले होते. तुम्ही काश्मीरमध्ये जाऊ शकलात कारण अमिर्ताभाई शाह यांनी 370 कलम हटवले. आज शेकडो पर्यटक काश्मीरमध्ये जाता आहेत आणि कुठेही दगडफेक होत नाही. काँग्रेसच्या काळात काश्मीरमध्ये रोज दगडफेक होत होती, तिथे आज दगडफेक होत नाही. दहशतवाद्यांचा खात्मा करण्याचे काम भारतीय जनता पार्टीच्या नेतृत्वात झाले आणि तुम्ही मात्र पुरावे मागत राहता, असा शब्दत श्री. बन यांनी फटकारले.

बांधकाम हे मानवी संस्कृतीइतकेच प्राचीन आणि समृद्ध क्षेत्र; आर्कि. व्ही. व्ही. बडवे यांचे मत

'पीसीईआरएफ'च्या 43 व्या वर्धापनदिनानिमित्त 'कॉन्स्ट्रो 2027' आंतरराष्ट्रीय प्रदर्शनाची घोषणा

● पुणे ●

"शेतीनंतर मानवी जीवनातील सर्वात मोठा आणि महत्त्वाचा व्यवसाय असलेले बांधकाम क्षेत्र प्राचीन आणि समृद्ध आहे. प्रदीर्घ काळापासून मानवाने स्वतःसाठी निवारा निर्माण करण्यापासून या क्षेत्राची सुरुवात झाली आहे. आधुनिक काळात या क्षेत्रात सिमेंट, कंक्रीट, लिफ्ट्स, एस्कलेटर्स यांसारखे नवनवीन शोध व तंत्रज्ञान आले असून या क्षेत्राचे महत्त्व अतोनात वाढले आहे. बदलत्या काळानुसार बांधकाम क्षेत्रात सुरक्षित, गुणवत्तापूर्ण व पर्यावरणपूरक बांधकाम पद्धती विकसित व्हावी," असे मत प्रख्यात वास्तुसुरचनाकार आर्कि. व्ही. व्ही. बडवे यांनी व्यक्त केले.

पुणे कन्स्ट्रक्शन इंजिनियरिंग रिसर्च फाउंडेशनच्या (पीसीईआरएफ) ४३ व्या

वर्धापन दिनानिमित्त आयोजित कार्यक्रमात बडवे बोलत होते. शिवाजीनगर येथील हॉटेल तरवडे क्लारक्स इन येथे आयोजित कार्यक्रमावेळी "पीसीईआरएफ"चे अध्यक्ष इंजि. नरेंद्र कोठारी, सचिव आर्कि. शिरीष केंभावी, ज्येष्ठ सदस्य अशोक बेहरे, वामनराव कुलकर्णी, जयंत इनामदार आदी उपस्थित होते. यावेळी 'पीसीईआरएफ'तर्फे जे. पी. श्रॉफ, विश्वास लोकरे, संजय वायचळ, श्रीकांत निवसरकर आदींचा समान करण्यात आला. बांधकाम क्षेत्रातील अग्रगण्य असणाऱ्या 'कॉन्स्ट्रो २०२७' आंतरराष्ट्रीय प्रदर्शनाची घोषणा करण्यात आली. तसेच हैदराबाद येथील 'ट्रिटव्हेस एक्स्क्लूझिव्ह सेंटर' येथे होणाल्या 'कॉन्स्ट्रो' प्रदर्शनासाठी हायबीज संस्थेसोबत सामंजस्य करार



करण्यात आला. बांधकाम क्षेत्राच्या विकासाबरोबरच सुरक्षित, गुणवत्तापूर्ण आणि पर्यावरणपूरक

संरक्षण यांनाही समान महत्त्व दिले पाहिजे. आधुनिक तंत्रज्ञानाचा वापर करून सुरक्षित, गुणवत्तापूर्ण आणि पर्यावरणपूरक

बांधकाम पद्धती विकसित करण्याची गरज आहे. संशोधनातून निर्माण होणारे ज्ञान प्रत्यक्ष बांधकाम क्षेत्रात पोहोचले,

तर भविष्यातील पायाभूत सुविधा अधिक सक्षम, टिकाऊ आणि सुरक्षित होतील, असेही बडवे यांनी नमूद केले. नरेंद्र कोठारी म्हणाले की, 'कॉन्स्ट्रो'सारख्या उपक्रमांमधून नवीन तंत्रज्ञान प्रत्यक्ष क्षेत्रापर्यंत पोहोचण्यास आणि त्याचा प्रभावी वापर करण्यास मदत होते. हे प्रदर्शन हे केवळ नवीन उत्पादने आणि तंत्रज्ञान दाखविण्याचे माध्यम नसून ज्ञानाची देवाणघेवाण आणि अनुभवांची सांगड घालणारे प्रभावी व्यासपीठ आहे. भारताच्या पायाभूत विकासाला गती देण्यासाठी अशा ज्ञानाधारित उपक्रमांची भूमिका महत्त्वाची आहे."

आर्कि. शिरीष केंभावी म्हणाले, "पुणे कन्स्ट्रक्शन इंजिनियरिंग रिसर्च फाउंडेशनची स्थापना १९८३ मध्ये झाली.

नवीन साहित्य, पद्धती व तंत्रज्ञानाची माहिती पोहोचविण्यासह कौशल्य विकासाला चालना देणे हा संस्थेचा उद्देश आहे. 'कॉन्स्ट्रो', 'स्टुडेंट अवॉर्ड्स', 'युकोन्स' आणि 'सेप्टी अवॉर्ड्स'च्या माध्यमातून विविध उपक्रम राबविले जातात. विद्यार्थ्यांचे सहा-सात प्रकल्प पेटंटच्या अंतिम टप्प्यात असून, बांधकाम क्षेत्राच्या प्रगतीसोबतच सुरक्षा, संशोधन आणि नव्या तंत्रज्ञानाला प्राधान्य देणे आवश्यक आहे."

'पीसीईआरएफ'च्या पाठिंब्यामुळे कॉन्स्ट्रो प्रदर्शन हैदराबादमध्ये आयोजित केले जात आहे. बांधकाम क्षेत्रातील उद्योजक, व्यावसायिक आणि तंत्रज्ञांसाठी हे एक मोठे व्यासपीठ ठरेल, असा विश्वास हायबीजच्या व्यवस्थापकीय संचालिका डॉ. संध्या राणी यांनी नमूद केले.

थोडक्यात पण महत्वाचे



६९ वर्षीय राम यादव अडसुळांनी रचला इतिहास; वर्ल्ड रेकॉर्डची नोंद

पिंपरी : वय हे केवळ एक आकडा असल्याचे सिद्ध करत ६९ वर्षीय श्री राम यादव अडसुळ यांनी उल्लेखनीय कामगिरी करत इतिहास रचला आहे. देहूरोड येथे आयोजित विशेष विक्रम प्रयत्नादरम्यान त्यांनी सुमारे ३ फूट उंच टेबलवर ८.२२ सेकंद शीर्षासन करून अנוखा विश्वविक्रम प्रस्थापित केला. त्यांच्या या उल्लेखनीय कामगिरीची नोंद इंटरनॅशनल एक्सलन्स बुक ऑफ वर्ल्ड रेकॉर्ड्समध्ये करण्यात आली आहे. हा विक्रम प्रयत्न IEA Book of World Records च्या ज्युरी पॅनलच्या देखरेखीखाली पार पडला. निर्धारित आंतरराष्ट्रीय मार्गदर्शक तत्त्वे व पडताळणी प्रक्रियेचे पालन करून ज्युरी सदस्यांनी या विक्रमाची अधिकृत नोंद व सत्यापन केले. यावेळी डॉ. संदीप सिंह (मुख्य कार्यकारी अधिकारी – IEA Book of World Records) तसेच योगसद्गुरू डॉ. कृष्णदेव गिरीजी महाराज (राष्ट्रीय ज्युरी, महाराष्ट्र) हे प्रमुख उपस्थित होते. त्यांनी श्री अडसुळ यांच्या जिद्द, चिकाटी आणि समर्पणाचे कौतुक करत ही कामगिरी समाजासाठी प्रेरणादायी असल्याचे सांगितले. या ऐतिहासिक क्षणाचे साक्षीदार म्हणून अमर राम अडसुळ, लहू राम अडसुळ, डॉ. राजेंद्र ताकले, दीपक मित्तल, सुशीलकुमार गोयल, आकाश गायकवाड आणि मानव लोहेकर यांच्यासह अनेक मान्यवर उपस्थित होते. कार्यक्रमास माध्यम प्रतिनिधी म्हणून सागर खोट, शुभम खोट, नवशाद अन्सारी आणि नेहा सोनवणे यांनी उपस्थिती लावली. विक्रम यशस्वीरित्या पूर्ण केल्यानंतर श्री राम यादव अडसुळ यांना ट्रॉफी, मेडल, बॅज, प्रमाणपत्र आणि रेकॉर्ड किट प्रदान करून गौरविण्यात आले. यावेळी उपस्थित मान्यवरांनी श्री अडसुळ यांच्या कार्याचे कौतुक करत, “जिद्द, आत्मविश्वास आणि सातत्य असेल तर कोणत्याही वयात नवा इतिहास घडवता येतो,” असे मत व्यक्त केले. इंटरनॅशनल एक्सलन्स बुक ऑफ वर्ल्ड रेकॉर्ड्स (IEA) ही संस्था जागतिक स्तरावरील असामान्य कामगिरी, विशेष कौशल्ये आणि विक्रमांची नोंद, पडताळणी व सन्मान करणारे आंतरराष्ट्रीय व्यासपीठ आहे. श्री राम यादव अडसुळ यांच्या या अभिमानास्पद यशाबद्दल विविध स्तरांतून त्यांचे अभिनंदन होत असून त्यांच्या पुढील वाटचालीसाठी शुभेच्छांचा वर्षाव होत आहे.



हुतात्मा राजगुरु जयंतीनिमित्त २०० देशी वृक्षांची लागवड

आळंदी : हुतात्मा शिवराम हरी राजगुरु जयंती तसेच 'रानमळा पॅटर्न'चे प्रणेते निसर्गवासी पी. टी. शिंदे गुरुजी यांच्या स्मृतिप्रीत्यर्थ पर्यावरण जागर प्रतिष्ठान, हुतात्मा शिवराम हरी राजगुरु पत्रकार संघ, खेड तालुका व नेवर फाउंडेशन, आळंदी देवाची यांच्या संयुक्त विद्यमाने माजगाव, चिंबळी येथे वृक्षारोपण करण्यात आले. यावेळी दोनशे देशी वृक्षप्रजातींची लागवड करण्यात आली. कार्यक्रमास वनपरिक्षेत्र अधिकारी संतोष कंक, विलास कातोरे, मिलिंद शिंदे, श्रीकांत बोरावके, हनुमंत देवकर, भागवत काटकर, अनिल जोगदंड यांच्यासह विविध क्षेत्रातील मान्यवर उपस्थित होते. वृक्षांचे मानवी जीवनातील महत्त्व अर्थोरेखित करताना हनुमंत देवकर यांनी कोरोना काळातील ऑक्सिजनच्या टंचाईची आठवण करून दिली. वृक्षारोपण हा केवळ एक दिवसाचा उपक्रम न राहता सातत्याने वृक्षसंवर्धन झाले पाहिजे, असे त्यांनी सांगितले. मिलिंद शिंदे यांनी आगामी काळात ‘एक विद्यार्थी, एक झाड’ हा उपक्रम राबविण्याची माहिती दिली. तर भागवत काटकर यांनी वृक्षलागवड व संवर्धनासाठी ठोस धोरणाची गरज व्यक्त केली. उपस्थित मान्यवरांनी वृक्षसंवर्धनाचा संकल्प केला.

डीपीजीयूचा ऑटोमोटिव्ह सायबरसुरक्षा कौशल्य विकासासाठी महत्त्वपूर्ण पुढाकार

- पुणे

डॉ. डी. वाय. पाटील ग्रुप, पुणे संचालित ज्ञान प्रसाद ग्लोबल युनिव्हर्सिटीने (डीपीजीयू) ऑटोमोटिव्ह सायबरसुरक्षा क्षेत्रासाठी कुशल मनुष्यबळ विकसित करण्याच्या दिशेने महत्त्वपूर्ण पाऊल उचलले आहे. विद्यपीठांने स्वयंराज अकॅडमी फॉर स्किल्स अँड नॉलेज आणि जगमंगल सोशल फाउंडेशन यांच्यासोबत सामंजस्य करार केला.

पुण्यात ७ ऑगस्ट २०२६ रोजी सेंट्रल इन्स्टिट्यूट ऑफ रोड ट्रान्सपोर्टच्या पुढाकाराने ऑटोसिफू आणि जगमंगल सोशल फाउंडेशनच्या 'प्रयास' उपक्रमाच्या सहकार्याने आयोजित 'ऑटोमोटिव्ह सायबरसुरक्षा टॅलेंट डेव्हलपमेंट इकोसिस्टम – लीडरशिप अँड इन्स्टिट्यूशनल एंगेजमेंट मीट'मध्ये हा करार करण्यात आला.

ऑटोमोटिव्ह आणि कनेक्टेड मोबिलिटी क्षेत्रासाठी भविष्यातील कुशल मनुष्यबळ तयार करण्याच्या उद्देशाने आयोजित या कार्यक्रमाला सरकारी अधिकारी, उद्योग क्षेत्रातील वरिष्ठ प्रतिनिधी, ऑटोमोटिव्ह सायबरसुरक्षा तज्ज्ञ तसेच विविध विद्यपीठे आणि महाविद्यालयांचे प्रतिनिधी उपस्थित होते.

कार्यक्रमात केंद्रीय रस्ते वाहतूक व महामार्ग मंत्री नितीन जयराम गडकरी यांचा विशेष व्हिडिओ संदेश दाखविण्यात



आला. वाहनांमध्ये कनेक्टिव्हिटी आणि सॉफ्टवेअरचा वाढता वापर लक्षात घेता ऑटोमोटिव्ह सायबरसुरक्षा क्षेत्रात कुशल मनुष्यबळाची गरज वाढत असल्याचे त्यांनी अधोरेखित केले.

डीपीजीयूचे कुलगुरू डॉ. मोहन वामन, कुलसचिव डॉ. रणजीत डी. पाटील, स्कूल ऑफ टेक्नॉलॉजी अँड रिसर्चचे संचालक डॉ. डी. जी. भालके आणि नोडल अधिकारी डॉ. मयूर एस. कातोरे यांनी कार्यक्रमात

विद्यपीठाचे प्रतिनिधित्व केले. डॉ. मोहन वामन यांनी विद्यार्थ्यांना उद्योगीमुख तंत्रज्ञान क्षेत्रांसाठी तयार करणाऱ्या विद्यपीठांच्या बांधिलकीवर भाष्य केले.

या सहकार्यांतर्गत डीपीजीयूमध्ये राष्ट्रीय शैक्षणिक धोरण २०२० शी सुसंगत ऑटोमोटिव्ह सायबर सेफ्टी अँड सिक्युरिटी क्षेत्रातील शैक्षणिक क्रेडिट अभ्यासक्रम आणि मायनर पदवी कार्यक्रम सुरू करण्यात येणार आहेत. विद्यार्थ्यांना प्रत्यक्ष

उद्योग अनुभव, अतिरिक्त शैक्षणिक क्रेडिट्स आणि रोजगाराच्या वाढीव संधी उपलब्ध करून देणे हा या उपक्रमाचा उद्देश आहे.

डीपीजीयूचे प्रो-चॅन्सलर डॉ. सोमनाथ पी. पाटील म्हणाले, “विद्यार्थ्यांना आजच्या नव्हे तर उद्याच्या रोजगाराच्या संधींसाठी तयार केले पाहिजे, या आमच्या भूमिकेचे हे सहकार्य प्रतीक आहे. ऑटोमोटिव्ह सायबरसुरक्षा हा आता मर्यादित विषय राहिलेला नसून वाहनांची निर्मिती आणि

३ विश्वदर्पण

गुरुवार, दि. २७ ऑगस्ट २०२६

21 वा 'आशा भोसले पुरस्कार' श्रेया घोषाल यांना जाहीर

उपमुख्यमंत्री सुनेत्रा पवार यांच्या हस्ते शनिवारी चिंचवड मध्ये पुरस्कार प्रदान - भाऊसाहेब भोईर

- पिंपरी

अखिल भारतीय मराठी नाट्य परिषद पिंपरी चिंचवड शाखा, पिंपरी चिंचवड कलारंग प्रतिष्ठान आणि सिद्धिविनायक ग्रुप यांच्या संयुक्त विद्यमाने राष्ट्रीय स्तरावर संगीत क्षेत्रात उल्लेखनीय योगदान देणाऱ्या गायक, संगीतकार यांना दरवर्षी प्रदान करण्यात येतो. यावर्षीचा हा २१ वा प्रतिष्ठित ‘आशा भोसले पुरस्कार २०२६’ सुप्रसिद्ध पार्श्वगायिका श्रेया घोषाल यांना जाहीर करण्यात आला आहे. उपमुख्यमंत्री सुनेत्राताई अजितदादा पवार यांच्या हस्ते हा भव्य पुरस्कार वितरण सोहळा शनिवारी, (दि. २९ ऑगस्ट) सायं. ५ वाजता, चिंचवड येथील प्रा. रामकृष्ण मोरे प्रेक्षागृह येथे रंगणार आहे अशी माहिती अखिल भारतीय मराठी नाट्य परिषद पिंपरी चिंचवड शाखा अध्यक्ष भाऊसाहेब भोईर यांनी पत्रकार परिषदेत दिली.

भाऊसाहेब भोईर यांनी सांगितले की, या सोहळ्यास विधानसभेचे उपध्यक्ष मा. अण्णा बनसोडे, पिंपरी चिंचवडचे महापौर रवी लॉडगे, ज्येष्ठ संगीतकार पं. हृदयनाथ मंगेशकर, आमदार अमित गोरखे, मनपा

आयुक्त डॉ. विजय सूर्यवंशी, राष्ट्रवादी काँग्रेस पार्टी शहराध्यक्ष योगेश बहल आदींसह कला, सांस्कृतिक क्षेत्रांतील मान्यवर उपस्थित राहणार आहेत.

"आशा भोसले" या पुरस्काराचे स्वरूप रु. १,९१,०००/- (एक लाख ११ हजार रुपये) रोख, शाल, श्रीफळ आणि सन्मानचिन्ह असे आहे.

पुरस्कार वितरण सोहळ्यात मोरया थिएटर निर्मित ‘आशा से श्रेया तक’ हा विशेष सांगीतिक कार्यक्रम रंगणार आहे. यामध्ये हिंदी चित्रपटसृष्टीवर आपल्या सुरेल आवाजाची छाप उमटविणाऱ्या गानसम्राज्ञी आशा भोसले आणि श्रेया घोषाल यांच्या गाजलेल्या सदाबहार गीतांची मैफल रसिकांना अनुभवता येईल.

हा संपूर्ण सोहळा सर्व संगीतप्रेमी व नागरिकांसाठी विनामूल्य आहे. कार्यक्रमाच्या नियोजित वेळेच्या अर्धा तास आधी प्रेक्षकांनी आसनस्थ व्हावे. पिंपरी चिंचवड शहर परिसरातील तमाम रसिकांनी या सांगीतिक व सांस्कृतिक मेजवानीचा मोठ्या संख्येने लाभ घ्यावा असे आवाहन अध्यक्ष भाऊसाहेब भोईर, यांनी केले आहे.



बुधवारी चिंचवड येथे आयोजित करण्यात आलेल्या पत्रकार परिषदेत यावेळी नाट्य परिषदेचे उपाध्यक्ष किरण येवलेकर, कोषाध्यक्ष राजेंद्र बंग, सहकार्य संतोष रासने, गौरी लोडे, सह कोषाध्यक्ष संतोष शिंदे, सदस्य सुदाम परब आदी उपस्थित होते.

नाट्य परिषद पिंपरी चिंचवड शाखेच्या या प्रतिष्ठित आशा भोसले पुरस्कारासाठी स्वतंत्र निवड समिती आहे. समितीमध्ये

मंगेशकर, संगीतकार खय्याम, रवींद्र जैन, बप्पी लहरी, प्यारेलालजी, आनंदजी, पं. हृदयनाथ मंगेशकर, उषा मंगेशकर, अनु मलिक, शंकर महादेवन, पं. शिवकुमार शर्मा, सुरेश वाडकर, हरीहरन, सोनू निगम, सुनिधी चौहान, पद्मभूषण उदित नारायण, रूपकुमार राठोड, अवधूत गुते, डॉ. सलील कुलकर्णी आणि शान (शांतनू मुखर्जी) यांसारख्या संगीतातील दिग्गजांना प्रदान करण्यात आला आहे.

यावर्षीच्या मानकरी श्रेया घोषाल यांच्या विषयी :- भारतीय संगीत विश्वात आपल्या सुमधुर आवाजाने स्वतंत्र ठसा उमटवणाऱ्या श्रेया घोषाल (जन्म: १२ मार्च १९८४) यांनी वयाच्या अवघा ४ थ्या वर्षापासून संगीताचे धडे गिरवण्यास सुरुवात केली. कोटा येथे पं. महेशचंद्र शर्मा आणि मुंबईत मुक्ता भिडे यांच्याकडे हिंदुस्तानी शास्त्रीय संगीताचे शिक्षण घेतल्यानंतर त्यांनी झी टीव्ही वरील ‘सारेगामापा’ (चिल्ड्रेन स्पेशल) चे विजेतेपद पटकावले. ‘देवदास’ (२००२) चित्रपटातील ‘बैरी पिया’ आणि ‘डोला रे’ या गाण्यांनी त्यांच्या बॉलिवूड कारकिर्दीची यशस्वी सुरुवात झाली. हिंदी, मराठी, बंगाली,

तमिळ, तेलुगू, कन्नड, मलयाळम, आसामी, भोजपुरी आणि पंजाबी अशा २० हून अधिक भाषांमध्ये हजारो अजरामर गाणी गायली आहेत. ‘जादू है नशा है’, ‘बरसो रे’, ‘नैरी ओर’, ‘ये इश्क हाय’, ‘दीवानी मस्तानी’ तसेच मराठीतील ‘जीव दंगला’ व ‘मेरे दोलना’ ही त्यांची काही प्रसिद्ध गाणी आहेत.

श्रेया घोषाल यांना ५ राष्ट्रीय चित्रपट पुरस्कार, ‘देवदास’, ‘पहेली’, ‘जब वी मेट’, ‘जोगवा’ इत्यादी), ७ फिल्मफेअर पुरस्कार (आरडी बर्मन न्यू म्युझिक टॅलेंट अवॉर्डसह) आणि १० हून अधिक फिल्मफेअर साऊथ पुरस्कार. याशिवाय अमेरिकेतील ओहायो राज्याने २६ जून हा दिवस "श्रेया घोषाल डे" म्हणून घोषित केला आहे. लंडन येथील युनायटेड किंग्डमच्या (लंडन) संसदेत त्यांना भारतीय संगीतातील अतुलनीय योगदानासाठी विशेष सन्मानाने गौरविले गेले आहे. भारतातील १०० प्रसिद्ध आणि प्रभावशाली व्यक्तींच्या "फोर्स सेलिब्रेटी १००" यादीत त्यांचा अनेकदा समावेश झाला आहे. झी सिने, स्कीन आणि अनेक राज्य शासनांचे पुरस्कार त्यांना मिळाले आहेत.

सुशांत चिपलकट्टीच्या स्मरणार्थ पुणे महापौर करंडक योनेक्स सनराईज भारतीय कुमार आंतरराष्ट्रीय ग्रॅंड प्रिक्स बॅडमिंटन स्पर्धेत पाच मानांकित खेळाडूंना पराभवाचा धक्का

- पुणे

पुणे जिल्हा मेट्रोपॉलिटन बॅडमिंटन संघटना(पीडीएमबीए) यांच्या वतीने आयोजित बीडब्ल्यूएफ, बीए, बीएआय आणि एमबीए यांच्या मान्यतेखाली होत असलेल्या सुशांत चिपलकट्टीच्या स्मरणार्थ पुणे महापौर करंडक योनेक्स सनराईज भारतीय कुमार आंतरराष्ट्रीय ग्रॅंड प्रिक्स 19 वर्षांखालील बॅडमिंटन स्पर्धेत मुलांच्या गटात वीरन सेठ, हार्दिक दिव्यांश, कार्तिक दुबे यांनी तर, मुलींच्या गटात आदर्शिनी श्री ब्रूपथी बालाजी, धिष्ठा सिंघा गोपीनाथ यांनी मानांकित खेळाडूंना पराभवाचा धक्का देत आगेकूच केली.

पी.ई.सोसायटीज मॉडर्न पीडीएमबीए स्पोर्ट्स कॉम्प्लेक्स, शिवाजीनगर येथील बॅडमिंटन हॉलमध्ये सुरू असलेल्या या स्पर्धेत दुसऱ्या फेरीत मुलांच्या गटात बिगर मानांकित वीरन सेठ याने नवव्या मानांकित भारताच्या अश्विन लेनिन मुथुराजचा 21-10, 10-21, 21-10 असा तर, हार्दिक दिव्यांशने चौदाव्या मानांकित कार्तिक रूपा सुहासचा 21-11, 21-16 असा पराभव करून अनपेक्षित निकाल नोंदवला. कार्तिक दुबेने बाराव्या मानांकित आरुष पावसकरवर



17-21, 21-12, 21-18 असा सनसनाटी विजय मिळवला. चुश्रीच्या लढतीत तेराव्या मानांकित बोरिंल आकाश वांगमाईने अनन्य बोराहचे आव्हान 21-15, 19-21, 21-17 असे मोडीत काढले. तिसऱ्या मानांकित साई भत्राजूने वैभव सिंगला 21-18, 23-21 असे नमविले.

मुलींच्या गटात आदर्शिनी श्री ब्रूपथी

बालाजी हिने सहाव्या मानांकित राधा गाडगीळचा 21-12, 21-10 असा सहज पराभव केला. धिष्ठा सिंघा गोपीनाथने सातव्या मानांकित हासना पी मल्लावरपूचे आव्हान 19-21, 21-14, 13-08 असे संपुष्टात आणले. ऋचिका नंदीने निशिका गोखेच 21-14, 21-10 असा तर, युतीका चव्हाणने लावण्या कार्कीचा 21-15, 21-10 असा

पराभव करून आगेकूच केली. याआधी स्पर्धेचे उदघाटन पुण्याच्या महापौर मंजुषा नागपूर यांच्या हस्ते करण्यात आले. यावेळी पीडीएमबीएचे मानद सर चिटणीस सीए रणजीत नातू, खजिनदार सारंग लागू, सह सचिव आनंद जोशी, स्पर्धा संयोजन सचिव राजीव बाग, गिरीश नातू, मिहीर रतनजामकर आदी मान्यवर उपस्थित होते.

- पुणे

भारतातील अग्रगण्य इलेक्ट्रिक टू-व्हीलर उत्पादकांपैकी एक असलेल्या एथर एनर्जी ला कॅन्टीन स्टोअर्स डिपार्टमेंट पोर्टलवर विक्री सुरू करण्यास मंजुरी मिळाली आहे. यामुळे पात्र सशस्त्र दलातील कर्मचाऱ्यांसाठी इलेक्ट्रिक स्कूटर्स उपलब्ध होतील. कॅन्टीन स्टोअर्स डिपार्टमेंट पोर्टलवरील विक्री सप्टेंबर 2026 पासून सुरू होण्याची अपेक्षा आहे.

एथर च्या 450 आणि रिड्टा मॉडेल रेंजमधील आठ व्हेरिएंट्स (एथर 450 एपेक्स वगळता) कॅन्टीन स्टोअर्स डिपार्टमेंट प्लॅटफॉर्मवर सूचीबद्ध करण्यात आले आहेत. एथर ही भारतातील पहिल्या दोन इलेक्ट्रिक टू-व्हीलर उत्पादक कंपन्यांपैकी एक आहे ज्यांची उत्पादने कॅन्टीन स्टोअर्स डिपार्टमेंट प्लॅटफॉर्मवर समाविष्ट झाली आहेत.

कॅन्टीन स्टोअर्स डिपार्टमेंट लिस्टिंगमुळे पात्र सशस्त्र दलातील कर्मचाऱ्यांना एथर च्या 450 आणि रिड्टा रेंजपर्यंत पोहोच मिळेल, तसेच प्लॅटफॉर्मवर खरेदी करताना एथर कडून विशेष सवलतीही मिळतील. या सवलती कॅन्टीन स्टोअर्स डिपार्टमेंट द्वारे खरेदीवर

लागू असलेल्या जीएसटी लाभांव्यतिरिक्त असतील, ज्यामुळे एथर स्कूटर खरेदी करणाऱ्या कर्मचाऱ्यांना अतिरिक्त फायदा होईल.

एथर ची 450 रेंज परफॉर्मन्स आणि रोजच्या राइडिंगसाठी तयार करण्यात आली आहे, तर रिड्टा ही फॅमिली स्कूटर असून आराम, उपयुक्तता आणि दैनंदिन वापरावर लक्ष केंद्रित करते. कॅन्टीन स्टोअर्स डिपार्टमेंट द्वारे उपलब्ध असलेल्या या दोन रेंजमधील आठ व्हेरिएंट्समुळे सशस्त्र दलातील कर्मचाऱ्यांना त्यांच्या वैयक्तिक गरजेनुसार स्कूटर निवडण्याची लवचिकता मिळेल.

कॅन्टीन स्टोअर्स डिपार्टमेंट द्वारे एथर स्कूटर्सची उपलब्धता अशा काळात होत आहे जेव्हा देशभरात इलेक्ट्रिक टू-व्हीलर स्वीकारण्याचा वेग वाढत आहे. वाढती उत्पादन उपलब्धता आणि राज्यस्तरीय धोरणे ईव्ही स्वीकारण्यास प्रोत्साहन देत आहेत. कॅन्टीन स्टोअर्स डिपार्टमेंट लिस्टिंगमुळे सशस्त्र दलातील कर्मचाऱ्यांसाठी इलेक्ट्रिक टू-व्हीलरपर्यंत पोहोच आणखी सोपी होईल आणि त्यांना वाढत्या EV इकोसिस्टमचा लाभ घेता येईल.

पिंपरी चिंचवड महानगरपालिका, थेरगाव ४११ ०३३

ग क्षेत्रीय कार्यालय, आरोग्य विभाग

ई – निविदा नोटीस – ०१/०१/२०२६-२०२७

पिंपरी चिंचवड महानगरपालिकेचे “ग” क्षेत्रीय कार्यालय कार्यक्षेत्रातील प्रभाग क्र-२२, २३, व २४, मधील खालील नमूद केलेल्या कामासाठी ई टेंडरिंग पध्दतीने निविदा दर मागविणेत येत आहे.

अ. क्र	कामाचे नाव	निविदा र रु	बयाणा र. रु १%	अनामत र. रु ५%	कामाची मुदत	फॉर्म फी
१	ग क्षेत्रीय कार्यालयाचे कार्यक्षेत्रातील प्रभाग क्र.२२,२३ व २४ करीता औष्णिक धुरीकरणासाठी आवश्यक इंधनावर चालणारी तीन चाकी रिक्सा टेम्पो ०३ वाहने भाडेतत्वावर घेणेबाबत	२३,००,९३०/-	२३,००१/-	१,१५,००६/-	२४ महिने	२३९७/-

निविदेचे वेळापत्रक

ई –निविदा उपलब्ध कालावधी	:-	दिनांक २७/०८/२०२६ ते दिनांक ०२/०९/२०२६
निविदा भरणेची अंतिम दिनांक व वेळ	:-	दिनांक ०२/०९/२०२६ दुपारी ३ वाजता
निविदा उघडणेचा दिनांक	:-	दिनांक ०७/०९/२०२६

कोणतेही कारण न देता निविदा पूर्णतः किंवा अंशतः मंजूर अथवा नामंजूर करण्याचा अधिकार मा.आयुक्त / अति.आयुक्त (२) / क्षेत्रीय अधिकारी यांनी स्वतःकडे राखून ठेवला आहे. सदरची निविदा <http://mahatenders.gov.in> व www.pcmcindia.gov.in या संकेतस्थळावर उपलब्ध आहे. निविदा संचाची विक्री ई निविदा सुचनेत नमूद केलेल्या दिनांकापासून सुरू राहिल.

सदरची ई-निविदा प्रणाली वापराबाबत काही तांत्रिक अडचणी निर्माण झाल्यास NIC यांच्याकडील ई-मेल support-eproc@nic.inHelp DeskNumber 0120-4200462, 0120-4001002, 0120-4001005, 0120-6277787 या दुरध्वनीवर संपर्क साधावा.

सही/-

उपआयुक्त

पिंपरी चिंचवड महानगरपालिका

पिंपरी ४११ ०१८

जाहिरात क्र. 2026-27/130

क्रं. गक्षेक/आ/०४/कावि/ १६९/२०२६

दिनांक- २५/०८/२०२६

४ विश्वदर्पण

गुरुवार, दि. २७ ऑगस्ट २०२६



जेएसडब्ल्यू एमजीची हेक्टर टोमाहॉक EV आणि PHEV बाजारात

● मुंबई ●

जेएसडब्ल्यू एमजी मोटर इंडियाने हेक्टर टोमाहॉक या नव्या एसयूव्हीचे अनावरण केले असून, ती इलेक्ट्रिक (EV) आणि प्लग-इन हायब्रीड (PHEV) अशा दोन पॉवरट्रॅन पर्यायांमध्ये उपलब्ध होणार आहे. ADAPT या भारतातील मल्टी-न्यू एनर्जी व्हेईकल (NEV) प्लॅटफॉर्मवर विकसित करण्यात आलेली ही कंपनीची पहिली एसयूव्ही आहे.

बॅटरी-अॅज-अ-सर्व्हिस (BaaS) मॉडेलअंतर्गत हेक्टर टोमाहॉक EV ची प्रास्ताविक किंमत ₹3.९९ लाख रुपये, तर PHEV ची किंमत २१.७९ लाख रुपयांपासून सुरू होते. EVसाठी बॅटरी भाडे ४.९० रुपये प्रति किलोमीटर आणि PHEVसाठी ३.२० रुपये प्रति किलोमीटर ठेवण्यात आले आहे.

हेक्टर टोमाहॉक EVमध्ये ६९.२ kWh क्षमतेची बॅटरी असून, एका चार्जवर ५१७ किमीपर्यंतची प्रमाणित ड्रायव्हिंग रेंज मिळते. PHEVमध्ये २०.५ kWh बॅटरी असून, ती ११५ किमीपेक्षा अधिक शुद्ध इलेक्ट्रिक रेंज देते. पूर्ण टाकी आणि पूर्ण चार्जवर PHEVची एकत्रित ड्रायव्हिंग रेंज १,१०० किमीपेक्षा अधिक असल्याचा कंपनीचा दावा आहे.

वाहनात भारतातील पहिली व्हेईकल-टू-होम (V2H) क्षमता देण्यात आली आहे. त्यामुळे वाहनाची बॅटरी घरातील उपकरणांना वीज पुरवण्यासाठी वापरता येणार आहे. दोन्ही पॉवरट्रेन्च्या पहिल्या मालकाला लाईफटाइम बॅटरी वॉरंटी

थोडक्यात पण महत्वाचे



'धबकारो' चित्रपटाचा वर्ल्ड डिजिटल प्रीमियर फक्त 'जोजो' ओटीटीवर

पुणे : प्रीमियम, उच्च-गुणवत्तेचे गुजराती मनोरंजन देण्यासाठी सर्मापॅरित असलेल्या 'जोजो' या आघाडीच्या ओटीटी प्लॅटफॉर्मने 'धबकारो' या गुजराती चित्रपटाचे विशेष डिजिटल स्ट्रीमिंग हक्क मिळवले आहेत. समीक्षकांनी कौतुक केलेल्या या चित्रपटाची निर्मिती नाडियाडवाला ग्रॅंडसन एंटरटेनमेंट, द मुव्हिंग मंच आणि हरफनमौला फिल्मस यांनी केली असून राष्ट्रीय पुरस्कार विजेते चित्रपट दिग्दर्शक अभिषेक शाह यांनी त्यांचे दिग्दर्शन केले आहे. या भावनिक सामाजिक झामाचा विशेष डिजिटल प्रीमियर जोजो ओटीटी ॲपवर २७ ऑगस्ट रोजी होणार आहे. जोजो ॲपचे संस्थापक आणि मुख्य कार्यकारी अधिकारी ध्रुवीन शाह म्हणाले, "जागतिक दर्जाच्या गुजराती कथा जगभरातील प्रेक्षकांपर्यंत पोहोचवणे हे 'जोजो'मध्ये आमचे मुख्य उद्दिष्ट आहे. अभिषेक शाह यांच्यासारख्या राष्ट्रीय पुरस्कार विजेत्या दिग्दर्शकाने दिग्दर्शित केलेला 'धबकारो' चित्रपट २७ ऑगस्ट रोजी आमच्या प्लॅटफॉर्मवर आणणे हा आमच्यासाठी अभिमानाचा क्षण आहे.

वाहन हस्तांतरण नोटीस

तमाम लोकांना कळविण्यात येते की, के. नंदकुमार पुंडलिक मंडलिक रा. खडकी पिंपळगाव, महाडुंगे, जि.पुणे - ४१०५०३ यांचे दिनांक २३/०४/२०२५ रोजी निधन झाले. त्यांचे नावे आरटीओ येथे नोंद असलेले चारचाकी क्र. MH14CS8370 असा आहे . तरी त्यांच्या पश्चात कायदेशीर वारसदार म्हणून मी त्यांची पत्नी श्रीमती जयश्री नंदकुमार मंडलिक रा. खडकी पिंपळगाव, महाडुंगे, जि. पुणे - ४१०५०३ आहे.

तरी सदरील चारचाकी माझ्या नावावर करण्याकरिता आरटीओ पुणे येथे अर्ज करीत आहे. या बाबत कोणाची काही हरकत, सबब, तक्रार असल्याची ही जाहीर नोटीस प्रसिद्ध झाल्यापासून 15 दिवसात लेखी पुराव्यावर करावी अन्यथा मागवून कोणाची कसलीही तक्रार सबब हरकत चालणार नाही याची नोंद घ्यावी.

अर्जदार - श्रीमती जयश्री नंदकुमार मंडलिक रा. खडकी पिंपळगाव, महाडुंगे, जि. पुणे - ४१०५०३

महाराष्ट्र ऊर्जा एक्सपो 2026 मध्ये जेनस इनोव्हेशनच्या 'हाय-फ्लो हायब्रिड सोलर इन्व्हर्टर'चे सादरीकरण

● पुणे ●

ऊर्जा साठवणूक प्रणाली आणि अक्षय ऊर्जा व्यवस्थापन क्षेत्रातील आघाडीची कंपनी जेनस इनोव्हेशन लिमिटेडने पुणे येथील ऑटो क्लस्टर डेव्हलपमेंट ॲंड रिसर्च इन्स्टिट्यूट येथे आयोजित महाराष्ट्र ऊर्जा एक्सपो 2026 मध्ये आपल्या 'हाय-फ्लो हायब्रिड सोलर इन्व्हर्टर'चे सादरीकरण केले. सौर ऊर्जा, बॅटरी साठवणूक आणि वीज वितरण जाळ्यातील वीज यांचे एकत्रित व्यवस्थापन करणाऱ्या या प्रणालीचे यावेळी प्रात्यक्षिक सादर करण्यात आले.

देशात घरगुती तसेच व्यावसायिक स्तरावर सौर ऊर्जेचा वापर वाढत असताना, अखंडित वीजपुरवठा आणि ऊर्जा व्यवस्थापनाची गरजही वाढत आहे. या पाक्ष्भूमीवर 'हाय-फ्लो हायब्रिड सोलर इन्व्हर्टर'ची निर्मिती करण्यात आली आहे. ही प्रणाली सौर ऊर्जा, बॅटरी आणि वीज वितरण जाळ्यातील वीज यांचा समन्वय साधून सौर ऊर्जेचा अधिकाधिक वापर करण्यास मदत करते.

यावेळी जेनस इनोव्हेशन लिमिटेडचे संचालक तथा मुख्य विपणन व विक्री अधिकारी यश तोडी म्हणाले, "देशातील ऊर्जा संक्रमणाच्या पुढील टप्प्यात वीजपुरवठ्याची विश्वासापूर्ता, ऊर्जा साठवणूक आणि बुद्धिमान ऊर्जा व्यवस्थापन यांना विशेष महत्त्व प्राप्त होणार आहे. घरांच्या छतावरील सौर ऊर्जा प्रकल्पांचा विस्तार होत असताना, सौर



ऊर्जा, बॅटरी साठवणूक आणि वीज वितरण जाळ्याशी समन्वय साधणाऱ्या तंत्रज्ञानाची गरज वाढत आहे.

महाराष्ट्रात, विशेषतः पुणे परिसरात, सौर ऊर्जेबाबत वाढती जागरूकता आणि विविध धोरणात्मक उपक्रमांमुळे छतावरील सौर ऊर्जा प्रकल्पांचा वापर वाढत आहे. या बदलत्या गरजा लक्षात घेऊन सौर ऊर्जा निर्मिती, ऊर्जा साठवणूक आणि बुद्धिमान वीज व्यवस्थापन यांचा एकत्रित अनुभव देणारे तंत्रज्ञानाधारित समाधान उपलब्ध करून देण्याचा आमचा प्रयत्न आहे."

'हाय-फ्लो हायब्रिड सोलर इन्व्हर्टर'मध्ये बुद्धिमान ऊर्जा व्यवस्थापनाची सुविधा असून, सौर ऊर्जेचा कार्यक्षम वापर करताना वीज वितरण जाळ्यावरील अवलंबित्व कमी

नीरा येथे पैगंबरजयंती उत्साहात साजरी

नीरा - पुरंदर तालुक्यातील नीरा येथे पैगंबर जयंती मोठ्या उत्साहात साजरी करण्यात आली. इस्लाम धर्माचे संस्थापक हजरत मोहंम्मद पैगंबर यांच्या १५०१ व्या जयंती निमित्त स्टेशन मस्जिद, नीराच्या वतीने बुधवारी (दि.२६) भव्य मिस्त्रवणूक काढण्यात आली. दरम्यान, जेजुरी पोलिसांसह ग्रामस्थांनी मुस्लिम बांधवांना शुभेच्छा दिल्या. नीरा (ता.पुरंदर) येथे पैगंबर जयंतीनिमित्त बुधवारी (दि.२६) सालाबादप्रमाणे स्टेशन मस्जिद पासून लोणंदरोड , नगररोड, बुवासहेब चौक, अहिल्यादेवी चौक, शिवाजी चौक मार्गे पुन्हा लोणंदरोड व मस्जिद पर्यंत अशी हजरत मोहंम्मद पैगंबर यांच्या दर्गाहच्या ' गुंबद- ए- खिजरा 'च्या प्रतिकृतीची मिस्त्रवणूक काढण्यात आली होती. स्टेशन मस्जिदमध्ये महाप्रसादाने कार्यक्रमाची सांगता झाली. यावेळी पैगंबर जयंतीनिमित्त जेजुरीचे पोलिस निरीक्षक रविंद्र पाटील, सहा.पोलिस निरीक्षक ज्ञानेश्वर उदार ,पीएसआय रविराज कोकरे यांनी मुस्लिम बांधवांना गुलाबपुष्प देत शुभेच्छा दिल्या तर दत्ताजीराव चव्हाण, अनिल चव्हाण, प्रमोद काकडे, विराज काकडे, दिपक काकडे, अॅड.पृथ्वीराज चव्हाण, अनंता शिंदे, कल्याणराव जेधे, सुदाम बॅंगर, अरविंद जेधे, महेश जेधे प्रभारी पोलीस पाटील राहुल शिंदे आदींनी गुंबद ए खिजराच्या प्रतिकृतीला पुष्पहार अर्पन करून मुस्लिम बांधवांना शुभेच्छा दिल्या.

करिअरच्या सुरुवातीची मेहनत भविष्यात यशाकडे नेणारी

आनंद देशमुख यांचे प्रतिपादन; ‘आयसीएमएआय’तर्फे यशस्वी विद्यार्थ्यांचा सत्कार समारंभ

● पुणे ●

“करिअरमध्ये सुरुवातीची १५ वर्षे मेहनत घेतली, नवीनवीन गोष्टी शिकलात आणि केवळ पैशांच्या मागे न लागता काम केले, तर भविष्यात हव्या असलेल्या गोष्टी तुमच्याकडे चालत येतात. त्यामुळे कठोर मेहनत, सातत्यपूर्ण प्रयत्न आणि नवकौशल्य आत्मसात करीत करिअर घडवावे,” असे प्रतिपादन पय्युरेशिया इंडियाचे संचालक (फायनान्स ॲंड कंट्रोलिंग) सीएम आनंद देशमुख यांनी केले.

दी इन्स्टिट्यूट ऑफ कॉस्ट अकाउंटंट्स ऑफ इंडियाच्या (आयसीएमएआय) पुणे शाखेतर्फे सीएमए मुख्य (फायनल) आणि पूर्व (इंटरमीडिएट) परीक्षेतील यशस्वी विद्यार्थ्यांच्या सत्कार समारंभात ते बोलत होते. कर्नलगर येथील सीएमए भवनत झालेल्या कार्यक्रमावेळी आयसीएमएआय पुणे शाखेचे अध्यक्ष सीएमए राहुल चिंचोळकर, आयसीएमएआयचे माजी अध्यक्ष अमित आपटे, विद्यार्थी समन्वय समितीचे अध्यक्ष सीएमए अमेय टिकले, पुणे शाखेचे उपाध्यक्ष सीएमए हिमांशू दवे, सीएमए निखिल अग्रवाल, माजी अध्यक्ष सीएमए श्रीकांत ईप्पलपल्ली, सीएमए नितेश केकाण, सीएमए नागेश भागणे आदी उपस्थित होते. दुपारच्या सत्रात इंटरमिडिएट परीक्षेतील विद्यार्थ्यांच्या सत्कारावेळी जेएसडब्ल्यू जेएफई नाशिक कंपनीचे मुख्य वित्त अधिकारी सीएमए अमित एरोन हे



प्रमुख पाहुणे म्हणून उपस्थित होते. सीएमए आनंद देशमुख म्हणाले, “परीक्षा उत्तीर्ण झाल्यावर नोकरी शोधताना विद्यार्थी साधारणपणे पॅकेज, वर्क फ्रॉम होम, आठवड्याच्या दोन सुट्या, कॉर्पोरेट ऑफिस यांचा प्रामुख्याने विचार करतात. मात्र असे न करता करिअरच्या सुरुवातीच्या काळात विद्यार्थ्यांनी पगाराबरोबरच प्रोग्राईल, कंपनीचा आवाका, आपल्याला कोणकोणत्या गोष्टी शिकायला मिळू शकतात याकडे प्रामुख्याने लक्ष द्यायला हवे. एकदा आपल्याला पुरेसे ज्ञान आली अनुभव आला की आपण आपल्या अटींवर काम करू शकतो.” याबरोबरच काम करत असताना आपल्या मूल्यांपासून कधीच दूर जाऊ नका असा महत्त्वाचा सल्लाही त्यांनी

यावेळी दिला. सीएमए अमित आपटे म्हणाले, “आपल्याला मिळालेली पदवी ही एखाद्या क्षेत्रात पदार्पण करण्याची प्रवेशिका आहे. मात्र प्रत्यक्षा या क्षेत्रात प्रवेश केल्यानंतर आपण स्वतःचा कशाप्रकारे विकास करतो हे जास्त महत्त्वाचे आहे. आता कृत्रिम बुद्धिमत्ता (एआय) तंत्रज्ञानाने अनेक गोष्टी सोप्या झाल्या असल्या तरी त्यांवर अवलंबून राहता कामा नये. करिअरमध्ये दीर्घकाळ टिकायचे असेल तर आपल्याला आयच्या एक पाऊल पुढेच राहावे लागेल. प्रामाणिकपणा आणि सचोटी या मूल्यांना घेऊन पुढे गेल्यास यश मिळाल्याशिवाय राहणार नाही.” सीएमए अमित एरोन म्हणाले,

भारतातील नोकरी शोधणाऱ्यांना लक्ष्य करणारी बनावट भरती सायबर मोहीम उघड

● पुणे ●

सायबर सुरक्षा क्षेत्रातील कंपनी सेक्युराइट्ने भारतातील नोकरी शोधणाऱ्यांना लक्ष्य करणाऱ्या एका गंभीर सायबर मोहिमेला धोडामोड पदांफाश केला आहे. ‘ऑपरेशन थंडोरीफ्ट’ असे या मोहिमेला नाव देण्यात आले असून, बनावट सरकारी भरती अधिसूचनांच्या माध्यमातून संगणकांमध्ये मालवेअर घुसवून संवेदनशील माहितीवर नियंत्रण मिळवण्याचा प्रयत्न केला जात असल्याचे समोर आले आहे. क्विक हील टेक्नॉलॉजीज लिमिटेडच्या एंटरप्राइझ सुरक्षा शाखेतील सेक्युराइट लॅक्सच्या संशोधकांनी या मोहिमेचा सखोल अभ्यास केला. या मोहिमेत विशेषतः कॅनिबेट सचिवालयातील सीनियर फ्रीड ऑफिसर पदांच्या बनावट भरती नोटिसांचा वापर करून सरकारी नोकरीच्या शोधात असलेल्या उमेदवारांना लक्ष्य करण्यात येत असल्याचे निदर्शनास आले आहे.

हल्लेखोरांकडून झिप फाईलच्या माध्यमातून मालिशिअस एलएनके फाईल, पॉवरशेल स्क्रिप्ट आणि .NET एप्लिक्शियुटबल संगणकात पोहोचवले जातात. ही फाईल अधिकृत भरतीसंघर्षातील कायदपत्र असल्याचा भास निर्माण करते. फाईल उघडल्यानंतर पाक्ष्भूमीवर मालवेअर सक्रिय होते, तर वापरकर्त्याच्या स्क्रीनवर बनावट

भरती दस्तऐवज दाखवून त्याची दिशाभूल केली जाते. तपासात असेही आढळून आले की, हल्लेखोर अधिकृत ControlR रिमोट मॅनेजमेंट प्लॅटफॉर्मचा गैरवापर करतात. त्यानंतर अंतिम टप्प्यातील मालवेअरला कमांड देण्यासाठी आणि संक्रमित संगणकांमधून माहिती मिळवण्यासाठी Google Sheetsचा कमांड-ॲंड-कंट्रोल माध्यम म्हणून वापर केला जातो. सेक्युराइट्ने या रिमोट ॲक्सेस ट्रोजनला ‘शीटएजंट आरएटी’ असे नाव दिले आहे.

हा मालवेअर संक्रमित संगणकांची माहिती स्प्रेडशीटमध्ये नोंदवतो, हल्लेखोरांच्या नियंत्रणाखालील सेल्समधून सूचना घेतो आणि त्यांचे पविणाम पुन्हा स्प्रेडशीटमध्ये पाठवतो. त्यामुळे एखादा कमांड चॅनेल बंद पडला तरीही हल्लेखोरांना पर्यायी मार्गाने संक्रमित यंत्रणेशी संपर्क ठेवणे शक्य होते. ही बनावट भरती मोहीम विशेषतः भारतातील सरकारी नोकरी शोधणारे युवक, तसेच शासकीय, शैक्षणिक आणि तंत्रज्ञान क्षेत्राशी संबंधित वापरकर्त्यांना लक्ष्य करत असल्याचे संशोधनातून स्पष्ट झाले आहे. बनावट भरती नोटिसांमध्ये पात्रता निकष, रिक्त पदांची माहिती, अर्ज प्रक्रिया आणि अंतिम मुदती यांसारखे तपशील देण्यात येतात. त्यामुळे ही नोटीस खरी असल्याचा विश्वास निर्माण होण्याची शक्यता अधिक असते.

प्राण्यांचे कल्याण हे केवळ हंगामी चिंतेपुरते मर्यादित का राहू नये; प्रिया कैलाड, संस्थापक, कर्मा फाउंडेशन

● पुणे ●

प्राण्यांच्या कल्याणाचा विषय अनेकदा एखाद्या ऋतूमुळे निर्माण होणाऱ्या अडचणी स्पष्टपणे दिसू लागल्या की चर्चेत येतो. पावसाळ्यात निवारा आणि बदलत्या हवामानापासून संरक्षणाची चिंता असते; उन्हाळ्यात पुरेसे पाणी आणि उष्णतेपासून बचावाची गरज असते; तर हिवाळ्यात प्राणी उबदार जागेच्या शोधात असतात. मात्र, समुदायातील प्राण्यांच्या गरजा हवामानानुसार बदलत नाहीत. त्यांची काळजी वर्षभर सातत्याने घेतली जाणे आवश्यक आहे.

अशा प्रकराच्या कामासाठी संयम आणि सातत्य आवश्यक असते. नियमित लसीकरण, वैद्यकीय मदत किंवा हंगामी खाद्यवाटपाचा उपक्रम एखाद्या तातडीच्या गरजेवर उपयुक्त करू शकतो; मात्र अशा प्रयत्नांना सातत्यपूर्ण काळजी आणि त्यानंतरच्या पाठपुरावा मिळाल्यासच त्यांचा दीर्घकालीन परिणाम साधता येतो.

प्राणी कल्याणासाठी काम करणाऱ्या संस्थांसाठी ही सातत्यपूर्ण भूमिका विशेष महत्त्वाची आहे. समुदायाशी नियमित संवाद साधल्यामुळे समस्या लवकर ओळखता येतात, जबाबदार पद्धतींना प्रोत्साहन देता येते आणि एखाद्या प्राण्याला मदतीची गरज असताना योग्य सहाय्य घेण्यासाठी नागरिक

झाल्यावर मदत करण्यापुरते त्यांचे काम मर्यादित नसते. लसीकरण आणि आरोग्यविषयक उपक्रमांना मदत करणे, नागरिकांना जबाबदारीने प्राण्यांना अन्न देण्याबाबत मार्गदर्शन करणे आणि समुदायांना प्राण्यांच्या दैनंदिन गरजा समजून घेण्यास मदत करणे, हीदेखील त्यांच्या कामाची महत्त्वाची बाजू आहे. व्यापक स्तरावर समुदायासाठी उपक्रम राबवताना स्थानिक प्रशासन आणि पशुवैद्यकीय तज्ज्ञांची भूमिकाही तितकीच महत्त्वाची ठरते.

अशा प्रकराच्या कामासाठी संयम आणि सातत्य आवश्यक असते. नियमित लसीकरण, वैद्यकीय मदत किंवा हंगामी खाद्यवाटपाचा उपक्रम एखाद्या तातडीच्या गरजेवर उपयुक्त करू शकतो; मात्र अशा प्रयत्नांना सातत्यपूर्ण काळजी आणि त्यानंतरच्या पाठपुरावा मिळाल्यासच त्यांचा दीर्घकालीन परिणाम साधता येतो.

प्राणी कल्याणासाठी काम करणाऱ्या संस्थांसाठी ही सातत्यपूर्ण भूमिका विशेष महत्त्वाची आहे. समुदायाशी नियमित संवाद साधल्यामुळे समस्या लवकर ओळखता येतात, जबाबदार पद्धतींना प्रोत्साहन देता येते आणि एखाद्या प्राण्याला मदतीची गरज असताना योग्य सहाय्य घेण्यासाठी नागरिक



अधिक सहजपणे पुढे येऊ शकतात. कालांतराने अशा प्रश्नांमुळे केवळ एकदाच

राबविल्या जाणाऱ्या मोहिमांवर अवलंबून न राहता, संवेदनशीलता आणि जबाबदारीची

मजबूत संस्कृती निर्माण होऊ शकते. यामागील व्यापक उद्देश केवळ एखाद्या प्राण्याच्या समस्येवर तात्पुरता प्रतिसाद देणे हा नसून, जबाबदार प्राणी काळजी हा समुदायाच्या दैनंदिन जीवनाचा एक भाग बनवणे हा आहे. या दृष्टिकोनामुळे प्राणी कल्याणाचे अधिक अर्थपूर्ण आणि दीर्घकाळ टिकणारे ठरू शकतात. काळजीमध्ये सातत्याला स्थान देणे प्राणी कल्याणासाठी एखादी विशेष गरज निर्माण झाल्यावरच मदत करण्याऐवजी नियमित लक्ष देणे आवश्यक आहे. स्वयंसेवी संस्था, स्थानिक प्रशासन, पशुवैद्यकीय तज्ज्ञ आणि समुदाय आपापल्या परीने या प्रयत्नात योगदान देऊ शकतात. अशा समन्वयामुळे एखाद्या प्राण्याला मदतीची किंवा वैद्यकीय उपचारांची गरज

भासल्यास समुदाय अधिक आत्मविश्वासाने आणि योग्य पद्धतीने प्रतिसाद देऊ शकतो. त्याचबरोबर प्राणी कल्याणाचे प्रयत्न सातत्याने सुरू ठेवणे आणि ते प्रत्येक समुदायाच्या गरजांशी अधिक जवळून जोडणेही शक्य होते.

त्यामुळे प्राणी कल्याणाकडे एखाद्या विशिष्ट ऋतूपुरती जबाबदारी म्हणून पाहता कामा नये. ही सातत्याने पार पाडण्याची जबाबदारी आहे, ज्यासाठी समन्वय, संवेदनशीलता आणि दैनंदिन सहभाग आवश्यक आहे. जेव्हा प्राण्यांची काळजी ही समुदायाच्या दैनंदिन जीवनाचा एक भाग बनते, तेव्हा प्राणी आणि माणसे दोघांसाठीही अधिक निरोगी, सुरक्षित आणि परस्पर समानावर आधारित सार्वजनिक जागा निर्माण होऊ शकतात.